

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តុលាការកំពូល
សំណុំរឿង ព្រហ្មទណ្ឌ

លេខៈ៩៩
ចុះថ្ងៃទី១៦ ខែសីហា ឆ្នាំ២០០៤

សាលដីកា

លេខៈ០៥
ចុះថ្ងៃទី១១ ខែមករា ឆ្នាំ២០០៦

តាងនាមប្រជារាស្ត្រខ្មែរ
តុលាការកំពូល

បានបើកសវនាការជំនុំជំរះជាសាធារណៈ នៅថ្ងៃទី១១
ខែមករា ឆ្នាំ២០០៦ ដោយមានសមាសភាពដូចតទៅ៖

- ១-ឯកឧត្តមជាប្រធាន
- ២-លោក ជាចៅក្រម
- ៣-លោក ជាចៅក្រម
- ៤-លោក ជាចៅក្រម
- ៥-លោក ជាចៅក្រមរបាយការណ៍

ក្រឡាបញ្ជី

-លោក

តំណាងមហាអយ្យការ

-លោក។ ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខ ពីសាលដីកាព្រហ្មទណ្ឌលេខ៤៧"ង" ចុះថ្ងៃទី២៤-០៥-២០០៤ របស់សាលា
ឧទ្ធរណ៍ និងសំណុំរឿងព្រហ្មទណ្ឌលេខ៩៩ ចុះថ្ងៃទី១៦-០៨-២០០៤ របស់តុលាការកំពូល។

ត្រូវចោទពីបទ រំលោភសេពសន្ថវៈប្រព្រឹត្តនៅភូមិស្រែព្រៃ ឃុំចំណោមស្រុកមង្គលបុរីខេត្តបន្ទាយមានជ័យ កាល
ពីថ្ងៃទី១៩-១១-២០០០ ។

ជនជាប់ចោទ ឈ្មោះសសវ(ចុងបណ្តឹងសាទុក្ខ) ភេទប្រុស អាយុ២២ឆ្នាំជាតិខ្មែរ កើតនៅភូមិ ស្រែព្រៃ ឃុំ
ចំណោមស្រុកមង្គលបុរី ខេត្តបន្ទាយមានជ័យ កំរិតវប្បធម៌ថ្នាក់ទី៣ សាសនាព្រះពុទ្ធ ទីលំនៅសព្វថ្ងៃភូមិស្នួនស្នា ឃុំប
វេល ស្រុកបវេល ខេត្តបាត់ដំបង។ មុខរបររកស៊ីរត់ម៉ូតូឌុប ឪពុកឈ្មោះស៊ិន ជឹម"រ" ម្តាយឈ្មោះព្រីង វន"រ" ។ ប្រពន្ធ
ឈ្មោះយួន គ្មានកូន។ ត្រូវចាប់ខ្លួននៅថ្ងៃទី១៩-៦-២០០១ និងឃុំខ្លួននៅថ្ងៃទី២២-៦-២០០១។ ទោសពីមុនគ្មាន។

-មេធាវីកញ្ញា.....

-ដើមបណ្តឹងរដ្ឋប្បវេណីឈ្មោះសស"ចុងបណ្តឹងសាទុក្ខ" ភេទស្រីអាយុ១៩ឆ្នាំជាតិខ្មែរ មុខរបររកស៊ីធ្វើស្រែទី
លំនៅសព្វថ្ងៃភូមិបោះទម្លាប់ ឃុំចំណោម ស្រុកមង្គលបុរី ខេត្តបន្ទាយមានជ័យ។

មេធាវីលោក.....

-កាលពីថ្ងៃទី១៩-៦-២០០០ វេលាម៉ោង៩យប់ ឈ្មោះសសវបានរំលោភសេពសន្ថវៈលើជនរងគ្រោះឈ្មោះសេង
ស្តង នៅចំណុចស្រែព្រៃ មានព្រំប្រទល់ភូមិបានទម្លាប់ ឃុំចំណោម ស្រុកមង្គលបុរី ខេត្តបន្ទាយមានជ័យ។ អំពើដែល
ឈ្មោះសសវបានប្រព្រឹត្តនេះប្រកបដោយសកម្មភាពហិង្សា ក្នុងរយៈពេលដែលជនរងគ្រោះកំពុងតែរួមដំណើរជាមួយ។

-បានឃើញសេចក្តីសន្និដ្ឋាន របស់តំណាងអយ្យការអមតុលាការខេត្តបន្ទាយមានជ័យសម្រេច រក្សាការចោទ
ប្រកាន់ លើឈ្មោះសសវពីបទរំលោភសេពសន្ថវៈតាមបញ្ញត្តិមាត្រា៣៣ នៃច្បាប់ព្រហ្មទណ្ឌអន្តរកាល។

-បានឃើញសាលក្រមព្រហ្មទណ្ឌលេខ១២៤ ចុះថ្ងៃទី១៩-១១-២០០១ របស់តុលាការខេត្តបន្ទាយមានជ័យ ដែលមានសេចក្តីសម្រេចដូចតទៅ:

១-ផ្តន្ទាទោសលើឈ្មោះសសវរកេទប្រុសដាក់ពន្ធនាគារកំណត់៧ឆ្នាំ(ប្រាំពីរឆ្នាំ) គិតពីថ្ងៃចាប់ខ្លួន១៩-៦-២០០០ ពីបទរំលោភសេពសន្ថវៈប្រព្រឹត្តនៅភូមិស្រែព្រៃឃុំចំណោម ស្រុកមង្គលបុរី ខេត្តបន្ទាយមានជ័យ កាលពីថ្ងៃទី១៩-១១-២០០០ បទល្មើសព្រហ្មទណ្ឌដែលមានចែង និងផ្តន្ទាទោសតាមបញ្ញត្តិមាត្រា៣៣ នៃច្បាប់ព្រហ្មទណ្ឌអន្តរកាល។

២-បង្គាប់ឲ្យឈ្មោះសសវបងប្រាក់សំណង់ថ្លៃជួសជុលការអន្តរាយនិងជំងឺចិត្តជាទឹកប្រាក់ចំនួន២០០០០០០ រៀល(ពីរលានរៀល) ឱ្យទៅជនរងគ្រោះនឈ្មោះសស នៅពេលសាលក្រមនេះមានអានុភាពតទៅ។ បើរឹងរូសមិនព្រមសងប្រាក់ទេ ត្រូវដាក់គុកបង្ខំដល់រូបកាយដើម្បីទារប្រាក់ធនទណ្ឌតាមបញ្ញត្តិមាត្រា៣-៧ នៃច្បាប់ស្តីពីការ ដាក់គុកបង្ខំដល់រូបកាយក្នុងរឿងព្រហ្មទណ្ឌ។

៣-វត្តតាងសំពត់ក្តីសសចំនួន០១ អាវដែរវែងចំនួន០១ ខោទ្រនាប់ចំនួន០១ ដើមបង្ក្រាប០២ដើម និងឡៅអាវចំនួន០៣ត្រូវរឹបអូស និងបំផ្លាញចោល។

សាលក្រមនេះជំនុំជំរះ និងប្រកាសជាសាធារណៈចំពោះមុខជនជាប់ចោទ និងដើមបណ្តឹងរដ្ឋប្បវេណី ហើយបើកសិទ្ធិឱ្យប្តឹងឧទ្ធរណ៍តាមកំណត់ច្បាប់។

-បានឃើញបណ្តឹងឧទ្ធរណ៍តាមបណ្តឹងលេខ៣២ ចុះថ្ងៃទី០៤-១២-២០០១ របស់ឈ្មោះសសវដែល តវ៉ាមិនសុខចិត្តពីសាលក្រមព្រហ្មទណ្ឌលេខ១២៤ ចុះថ្ងៃទី១៩-១១-២០០១ របស់តុលាការខេត្តបន្ទាយមានជ័យ លើសេចក្តីសម្រេចទាំងមូល។

-បានឃើញសេចក្តីសន្និដ្ឋាន របស់តំណាងមហាអយ្យការអមសាលាឧទ្ធរណ៍ សម្រេចតម្កល់សាលក្រមរបស់តុលាការ ខេត្តដែល ព្រោះជនជាប់ចោទពិតជាបានរំលោភលើជនរងគ្រោះប្រាកដមែន។

-បានឃើញសាលដីកាព្រហ្មទណ្ឌលេខ៨១"ង" ចុះថ្ងៃទី០៤-១១-២០០៣ របស់សាលាឧទ្ធរណ៍ ដែលមានខ្លឹមសារសេចក្តីសម្រេចដូចតទៅ:

១-ទទួលបណ្តឹងឧទ្ធរណ៍ចុះថ្ងៃទី០៤-១២-២០០១ របស់ជនជាប់ចោទឈ្មោះសសវទុកជាត្រឹមត្រូវ តាមទម្រង់ច្បាប់ ប៉ុន្តែបដិសេធចោលដោយផ្ទុយ នឹងគតិច្បាប់។

២-តម្កល់សាលក្រមព្រហ្មទណ្ឌលេខ១២៤ ចុះថ្ងៃទី១៩-១១-២០០១ របស់តុលាការខេត្តបន្ទាយមានជ័យទុកជាបានការ។

៣-សាលដីកានេះជំនុំជំរះ និងប្រកាសជាសាធារណៈចំពោះមុខឈ្មោះសស កំបាំងមុខជនជាប់ចោទ និង ចំពោះមុខមេធាវីការពារជនជាប់ចោទ។ បើកផ្លូវប្តឹងតវ៉ាក្នុងកំណត់ច្បាប់។

-បានឃើញបណ្តឹងទាស់តាមបណ្តឹងលេខ០២ ចុះថ្ងៃទី០៦-១-២០០៤ របស់ឈ្មោះសសវតវ៉ាពី សាលដីកាព្រហ្មទណ្ឌលេខ៨១"ង" ចុះថ្ងៃទី០៤-១១-២០០៣ របស់សាលាឧទ្ធរណ៍លើសេចក្តីសម្រេចទាំងមូល។

-បានឃើញសាលដីកាព្រហ្មទណ្ឌកំបាំងមុខជនជាប់ចោទលេខ៤៧"ង" ចុះថ្ងៃទី២៤-៥-២០០៤ របស់សាលាឧទ្ធរណ៍ ដែលមានសេចក្តីសម្រេចដូចតទៅ:

១-ទទួលពាក្យបណ្តឹងទាស់ចុះថ្ងៃទី០៦-០១-២០០៤ របស់ឈ្មោះសសវទុកជាត្រឹមត្រូវតាមទម្រង់ច្បាប់។
២-បដិសេធសាលដីកាកំបាំងមុខលេខ៤៧"ង" ចុះថ្ងៃទី០៤-១១-២០០៣ របស់សាលាឧទ្ធរណ៍ ចោលជាអសារបង់។

៣-តម្កល់សាលក្រមព្រហ្មទណ្ឌលេខ១២៤ ចុះថ្ងៃទី១៩-១១-២០០១ របស់តុលាការខេត្តបន្ទាយមានជ័យ ទុកជាបានការ ប៉ុន្តែលើកលែងតែចំណុចទី១ និងចំណុចទី២ វាក្យខណ្ឌទី១ ទៅជា៖

ក-ផ្ដន្ទាទោសឈ្មោះសសវកេទប្រុស អាយុ២២ឆ្នាំជាក់ពន្ធនាគារកំណត់៥ឆ្នាំ គិតពីថ្ងៃចាប់ខ្លួន ថ្ងៃទី១៨-៦-២០០១ ពីបទ ប៉ុនប៉ងរំលោភសេពសន្ថវៈប្រព្រឹត្តនៅភូមិស្រែព្រៃ ឃុំចំណោម ស្រុកមង្គលបុរី ខេត្តបន្ទាយមានជ័យ កាលពីថ្ងៃទី១៩-១១-២០០១។ មាត្រា៣៣ នៃច្បាប់ព្រហ្មទណ្ឌអន្តរកាលចុះថ្ងៃទី១០-០៩-១៩៩២។

ខ-បង្គាប់ឱ្យឈ្មោះសសវសងសំណងរដ្ឋប្បវេណីចំនួនមួយលានរៀល ឱ្យទៅជនរងគ្រោះឈ្មោះសស នៅពេល ដែលសាលដីកានេះចូលជាស្ថាពរ។

ចំណុចផ្សេងពីនេះ នៃសាលក្រមរក្សាទុកជាបានការដដែល។

៤-សាលដីកានេះជំនុំជំរះ និងប្រកាសជាសាធារណៈចំពោះមុខឈ្មោះលីម វណ្ណា មេធាវីការពារជនជាប់ចោទ កំបាំងមុខជនជាប់ចោទ និងដើមបណ្ដឹងរដ្ឋប្បវេណី ។ បើកផ្លូវប្តឹងសាទុក្ខក្នុងកំណត់ច្បាប់។

-បានឃើញបណ្ដឹងសាទុក្ខតាមបណ្ដឹងលេខ៧៦ ចុះថ្ងៃទី១៦-៦-២០០៤ របស់លោក.....ជាមេធាវីការពារ ឱ្យ ជនរងគ្រោះតវ៉ាមិនសុខត្តពីសាលដីកាលេខ៤៧"ង" ចុះថ្ងៃទី២៤-០៥-២០០៥ របស់សាលាឧទ្ធរណ៍ធ្វើសេចក្ដីសម្រេច ទាំងមូល។

-បានឃើញសារណា ចុះថ្ងៃទី២៧ ខែកញ្ញា ឆ្នាំ២០០៤ របស់ឈ្មោះសស ធ្វើឡើងតាមកំណត់ច្បាប់។

-បានឃើញសារណាតបចុះថ្ងៃទី២៦ ខែកក្កដា ឆ្នាំ២០០៩ របស់ឈ្មោះសសវធ្វើឡើងតាមកំណត់ច្បាប់។

-បានស្តាប់ចៅក្រមរបាយការណ៍អានរបាយការណ៍

-បានស្តាប់តំណាងមហាអយ្យការអមតុលាការកំពូល ឡើងសន្និដ្ឋាននាពេលសវនាការថា៖ តាមការពិនិត្យលើ សំណុំរឿងនេះឃើញថាឈ្មោះសសវពិតជាបានប្រព្រឹត្តបទល្មើសប្រាកដមែនដោយមានភស្តុតាងគ្រប់គ្រាន់អាចចោទ ប្រកាន់បានសូមតម្កល់សាលដីកាព្រហ្មទណ្ឌរបស់សាលាឧទ្ធរណ៍ទុកជាបានការ។

-បានស្តាប់ក្រឡាបញ្ជីអានសាវតាជាតិ និងសារណារបស់ដើមបណ្ដឹងឈ្មោះសស។

-បានស្តាប់សាវតាជាតិ និងសារណាតបរបស់ជនជាប់ចោទឈ្មោះសស។

-បានស្តាប់មេធាវីលោក.....ការពារឱ្យដើមបណ្ដឹងបានឡើងសន្និដ្ឋាននាពេលសវនាការថា៖ កូនក្ដីរបស់ខ្ញុំ ត្រូវ បានជនល្មើសឈ្មោះសសវនេះចាប់រំលោភសេពសន្ថវៈ រហូតបានសម្រេច និងមានការបង្ខិតបង្ខំកំហែងផង។ រឿង នេះត្រូវបានតុលាការខេត្ត សម្រេចផ្ដន្ទាទោសព្រមទាំងសំណង ៥លានរៀល មានលក្ខណៈសមស្របហើយ ប៉ុន្តែមក សាលាឧទ្ធរណ៍បែរជាបន្ថយសំណងទៅវិញនៅត្រឹម១លានរៀល ប៉ុណ្ណោះពុំសមល្មម និងកិត្តិយសកូនក្ដីរបស់ខ្ញុំឡើយ សូមក្រុមប្រឹក្សាមេត្តារក្សាសំណងតាមតុលាការខេត្តវិញ។

-បានស្តាប់មេធាវីកញ្ញា..... ការពារឱ្យជនជាប់ចោទបានលើកឡើងការសន្និដ្ឋានរបស់ខ្លួននាពេលសវនាការ ថាកូនក្ដីរបស់ខ្ញុំ ពិតជាបានប្រព្រឹត្តរំលោភសេពសន្ថវៈមែន តែនេះការត្រូវគ្នាហើយក៏មិនសម្រេចដល់ទីដំរៅដែរ សូម្បី វិញ្ញាបនបត្រគ្រូពេទ្យ ក៏បានបញ្ជាក់ហើយ។ ឯការសម្រេចរបស់សាលាឧទ្ធរណ៍សម្រេចទាំងអង្គហេតុអង្គច្បាប់ល្មមសម ស្របដែរ ដូច្នេះសូមអង្គសវនាការ តុលាការកំពូលមេត្តាពិចារណា។

-បានស្តាប់តំណាងមហាអយ្យការអមតុលាការកំពូលពុំមានអ្វីសន្និដ្ឋានបន្ថែមទៀតទេសូមរក្សាការសន្និដ្ឋានរបស់ ខ្លួនទុកនៅដដែល។

-ក្រោយពីបានស្តាប់របាយការណ៍ របស់ចៅក្រមរបាយការណ៍

-ក្រោយពីបានស្តាប់សេចក្តីសន្និដ្ឋានរបស់កំណាងមហាអយ្យការ

-ក្រោយពីបានស្តាប់សារណារបស់ជនជាប់ចោទ និងដើមបណ្តឹងរដ្ឋប្បវេណីនិងសេចក្តីសន្និដ្ឋានរបស់មេធាវីដើមបណ្តឹងរដ្ឋប្បវេណី និងជនជាប់ចោទ

-ក្រោយពីបានពិភាក្សាត្រឹមត្រូវតាមច្បាប់ហើយ ។

តុលាការកំពូល

-យល់ឃើញថា បណ្តឹងសាទុក្ខលេខ៧៦ ចុះថ្ងៃទី១៦ ខែមិថុនា ឆ្នាំ២០០៤ របស់ឈ្មោះសស ធ្វើឡើងក្នុងកំណត់ច្បាប់តុលាការកំពូលអាចលើករឿងនេះមកជំនុំជំរះបានតាមមាត្រា១៤ នៃច្បាប់ស្តីពីការចាត់តាំងនិងសកម្មភាពរបស់សាលាជំរះក្តី ។

-យល់ឃើញថា ចម្លើយរបស់ជនរងគ្រោះនិងចម្លើយរបស់ជនជាប់ចោទព្រមទាំងវត្តមានដែលត្រូវដកហូតបានពីទីកើតហេតុ គឺជាកស្មតាងស៊ីសង្វាក់គ្នាដែលបញ្ជាក់ថា កាលពីថ្ងៃកើតហេតុ១៩-១១-២០០០ ឈ្មោះសសវិតជាបានចាប់បង្ខំជនរងគ្រោះឈ្មោះសស ដើម្បីរំលោភសេពសន្ថវៈពិតប្រាកដមែន។

-យល់ឃើញថា ការដែលសាលាឧទ្ធរណ៍សម្រេចកែប្រែបទចោទប្រកាន់លើជនជាប់ចោទទៅជាបទប៉ុនប៉ងរំលោភ សេពសន្ថវៈដោយសំអាងហេតុថាតាមវិញ្ញាបនបត្រលេខ១១៧៣ ចុះថ្ងៃទី២៣-១១-២០០០ របស់មន្ទីរពេទ្យបង្អែកស្រុកមង្គលបុរី បានសន្និដ្ឋានថា ការរំលោភសេពសន្ថវៈមិនមានភាពស៊ីជម្រៅនោះជាការក័ន្តច្រឡំ ពីព្រោះថាថ្វីបើការរំលោភសេពសន្ថវៈ ដែលមិនមានភាពស៊ីជម្រៅក៏ពិតមែនប៉ុន្តែជនល្មើសបានសម្រេចនូវគោលបំណងរបស់ខ្លួនហើយ។

-យល់ឃើញថាពិតជាមានពិរុទ្ធភាពគ្រប់គ្រាន់លើឈ្មោះសសពីបទរំលោភសេពសន្ថវៈ ដោយសម្រេចផលកាលពីថ្ងៃកើតហេតុ១៩-១១-២០០០ នៅភូមិស្រែព្រៃ ឃុំចំណោម ស្រុកមង្គលបុរី ខេត្តបន្ទាយមានជ័យ ប៉ុន្តែដោយទណ្ឌកម្ម និងសំណងដ៏ធំចិត្តមានលក្ខណៈធូរល្មម និងព្យសនកម្មហើយនោះ គប្បីតុលាការកំពូលតម្កល់ទុកជាបានការដដែល ដោយធ្វើការកែប្រែបទចោទឲ្យបានត្រឹមត្រូវឡើងវិញ តាមការកំណត់នៃមាត្រា២២៤ នៃច្បាប់ស្តីពីនីតិវិធីព្រហ្មទណ្ឌ។

-យល់ឃើញថា ទាំងជនជាប់ចោទ និងដើមបណ្តឹងរដ្ឋប្បវេណីបានធ្វើសារណាការពារ និងសារណាតបដាក់ជូនមក តុលាការកំពូលរួចហើយតែមិនធនចូលរួមក្នុងសវនាការនេះទេ ដូចនេះតុលាការកំពូលជំនុំជំរះកំបាំងមុខ ប៉ុន្តែចាត់ទុកជាចំពោះមុខ។

-យល់ឃើញថា សាលដីកាព្រហ្មទណ្ឌលេខ៤៧"ង" ចុះថ្ងៃទី២៤ ខែឧសភា ឆ្នាំ២០០៤ របស់សាលាឧទ្ធរណ៍ដែលសម្រេចសេចក្តីមកនេះមានលក្ខណៈត្រឹមត្រូវតាមទម្រង់ច្បាប់តែផ្នែកគតិច្បាប់ត្រូវខ្លះខុសខ្លះ។

ហេតុដូច្នោះ

វិនិច្ឆ័យសេចក្តីកំបាំងមុខជនជាប់ចោទ និងដើមបណ្តឹងរដ្ឋប្បវេណី ប៉ុន្តែចាត់ទុកជាចំពោះមុខ

១-ទទួលបណ្តឹងសាទុក្ខលេខ៧៦ ចុះថ្ងៃទី១៦ ខែ មិថុនា ឆ្នាំ២០០៤ របស់ឈ្មោះសស ទុកជាត្រឹមត្រូវតាមទម្រង់ច្បាប់ប៉ុន្តែបដិសេធចោលដោយផ្ទុយពីគតិច្បាប់។

២-តម្កល់សាលដីកាព្រហ្មទណ្ឌលេខ៤៧"ង" ចុះថ្ងៃទី២៤ ខែឧសភា ឆ្នាំ២០០៤ របស់សាលាឧទ្ធរណ៍ទុកជាបានការលើកលែងតែត្រង់ចំណុចបទចោទប្រកាន់ត្រូវកែប្រែពីបទៈ ប៉ុនប៉ងរំលោភសេពសន្ថវៈទៅជាបទរំលោភសេពសន្ថវៈវិញ។

៣-សាលដីកានេះប្រកាសនាសវនាការជាសាធារណៈនៅថ្ងៃទី១១ ខែមករា ឆ្នាំ២០០៦ ។